

அன்பளிப்பு

உ

சிவமயம்

**பள்ளையார் துத்
எமது அருமைத் தந்தையார்**



காரை திரு. வே. கணபதிப்பிள்ளை அவர்களின்
பிரபல நியாயவாதி திசைநாயகத்தின் மருமகனும்,
கண்டி தர்மராசா கல்லூரி தமிழ் விரிவுரையாளர்
தமிழ் ஆங்கில பாடநூல் ஆக்கியோன்
வெளியீட்டாளர் விற்பனையாளர்)

நினைவாக மகள் பல்கலைவித்தகி
திருமதி அருளாம்பிகை குணராசாவீனால்
வெளியிடப்பட்டது. காரைநகர் சைவமகா சபை
ஈழத்துச் சிதம்பரம், அன்னதான சபை லண்டன்
சைவ முன்னேற்றச்சங்கம் அங்கத்தவர்.

கணபதி யென்றிடக் கலங்கும் வல்வினை
கணபதி யென்றிடக் காலனுங் கைதொழும்
கணபதி யென்றிடக் கரும் மாதலால்
கணபதி யென்றிடக் கவலை தீருமே.

வேழமுத்ததோன் விநாயகனைத் தொழ வாழ்வ
மிகுந்து வரும்

வெள்ளைக் கொம்பன் விநாயகனைத்தொழ
துள்ளி ஓடும் தொடர்ந்த வினைகளே
ஆனைமுகன் ஆறுமுகன் அம்பிகை
பொன்னம்பலவன் ஞானகுரு வாணி பதம் நாடு

ஐந்து கரத்தனை ஆனை முகத்தனை
இந்தின் இளம்பிறை போலும் எயிற்றனை
நந்தி மகன்தனை ஞானக் கொழுந்தினைப்
புந்தியில் வைத்தடி போற்றுகின்றேனே.

உ

சிவமயம்

மகா கணபதி துணை

ஒளவையார் அருளிச் செய்த விநாயகர்

அகவல்



வாக்குண்டாம் நல்ல மனமுண்டாம் மாமலராளர்
நோக்குண்டாம் மேனி நுடங்காது-பூக்கொண்டு
துப்பார் திருமேனி தும்பிக்கை யான்பாதம்
தப்பாமற் சார்வார் நமக்கு

சீதக்களபச் செந்தாமரைப்பூம்

பாதச்சிலம்பு பலவிசைபாடப்

பொன்னரைஞாணும் பூந்துகிலாடையும்

வன்னமருங்கில் வளர்ந்தழகெறிப்பப்

பேழைவயிறும் பெரும்பாரக்கோடும்

வேழமுகமும் விளங்குசிந்தாரமும்

அஞ்சகரமும் அங்குசபாசமும்

நெஞ்சிற்குடி கொண்ட நீலமேனியும்
நான்ற வாயும் நாலிருபுயமும்

மூன்றுகண்ணும் மும்மதச்சுவடும்
இரண்டு செவியும் இலங்கு பொன்முடியுந்

திரண்டமுகப் புரிநூல் திகழொளிமார்பும்
சொற்பதங்கடந்த தூரியமெஞ்ஞான

அற்புதனீன்ற கற்பகக்களிநே
முப்பழங்கரும் மூவுகவாஹன

இப்பொழுதென்னை யாட்கொளவேண்டித்
தாயாயெனக்குத் தானெழுந்தருளி

மாயப்பிறவி மயக்கமறுத்துத்
திருந்தியமதலைந் தெழுத்துற் தெளிவாய்

பொருந்தலேவந் தென்னுளந்தனிற்புகுந்து

குருவடிவாகிக் குவலயந்தன்னில்

தீருவடிவைத்துத் தீறமிது பொருளென
வாடாவகைதான் மகிழ்ந்தெனக்கருளிக்

கோடாயுதத்தாற் கொடுவினை களைந்தே
உவட்டாவுபதேசம் புகட்டி யென்செனியில்

தெவிட்டாதஞானத் தெளிவையுங்காட்டி
ஐம்புலன்றன்னை யடக்குமுபாயம்

இன்புறுகருணையின் இனிதெனக்கருளி
கருவிகளொடுங்குங் கருத்தினையறிவித்

தீருவினைதன்னை அறத்தீருள்கடிந்து
தலமொருநான்குந் தந்தெனக்கருளி

மலமொருமூன்றின் மயக்கமறுத்தே
ஒன்பதுவாயில் ஒருமந்திரத்தால்

ஐம்புலக்கதவை அடைப்பதுங்காட்டி
ஆறாதாரத் தங்குசநிரையும்

பேறாநிறுத்திப் பேச்சுரையறுத்தே

இடைபிங்கலையின் எழுத்தறிவித்து

கடையிற்கழிமுனைக் கபாலமுங்காட்டி

மூன்றுமண்டலத்தின் முட்டியதூணின்

நான்றெழுபாம்பி னாவினலுணர்த்தி

குண்டலியிதனிற் கூடியவசபை

விண்டெழுமந்திரம் வெளிப்படவுரைத்து

மூலாதாரத்தின் மூண்டெழுகனலைக்

காலாலைப்புங் கருத்தறிவித்தே

அமுதநிலையும் ஆதித்தனியக்குமங்

குமுதச காயன் குணத்தையங்கூறி

இடைச்சக்கரத்தின் ஈரெட்டுநிலையும்

உடற்சக்கரத்தின் உறுப்பைப்புங்காட்டிச்

சண்முகதூலமுஞ் சதுர்முககூஷ்மமும்

எண்முகமாக இனிதெனக்கருளிப்

புரியட்டகாயம் புலப்படவெனக்குத்

தெரியயெட்டுநிலையுந் தெரிசனப்படுத்திக்
கருத்தினற்கபால வாயில்காட்டி

இருத்திமுத்தி இனிதெனக்கருளி
என்னையறிவித் தெனக்கருள்செய்து

முன்னைவினையின் முதலைக்களைந்து
வாக்குமனமும் இல்லாமனோலயந்

தேக்கியேயென்றன் சிந்தைதெளிவித்
திருள்வெளியிரண்டுக் கொன்றிடமென்ன

அருடருமானந்தத் தழுத்தியென்செவியில்
எல்லையிலாத ஆனந்தமளித்து

அல்லல்களைந்தே அருள்வழிகாட்டிச்
சத்தத்தினுள்ளே சதாசிவங்காட்டிச்

சித்தத்தினுள்ளே சிவலிங்கங்காட்டி

அணுவிற்கணுவாய் அப்பாலுக்கப்பாலாய்க்
 கணுமுற்றிநின்ற கரும்புள்ளேகாட்டி
 வேடமுநீறும் விளங்கநிறுத்திக்
 கூடுமெய்த்தொண்டர் குழாத்துடன்கூட்டி
 அஞ்சக்கரத்தின் அரும்பொருள்தன்னை
 நெஞ்சக்கருத்தி னிலையறிவித்து
 தத்துவநிலையைத் தந்தெனையாண்ட
 வித்தகவிநாயக விரைகழல்சரணே.

அன்புடைக் கடவுளர்க் கதிபதி செயசெய
 ஆபத் தகற்றும் ஐயங்கர செயசெய
 இந்துச் சடைமுடி இறைவா செயசெய
 ஈசன் பெற்ற எம்மான் செயசெய
 உன்னிய முடிக்கும் ஒருவா செயசெய
 ஊர்மனை சந்தி உகந்தாய் செயசெய
 எம்பெரு மானே ஏகனே செயசெய
 ஏழுல கும்பொழு இருப்பாய் செயசெய
 ஐயா கணங்கட் காதி செயசெய

ஒற்றை மருப்பை உடையாய் செயசெய
 ஓங்கிய கரிமுகம் உற்றாய் செயசெய
 ஒளவியம் இல்லா தவனே செயசெய
 அஃகர வணிந்த ஆதி செயசெய
 கன்முன் றுடைய களிறே செயசெய
 ஙப்போல் மழுவொன் றேந்தீ செயசெய
 சங்கரன் தேரச் சறுத்தாய் செயசெய
 ஞ்யமுடை வித்தக நம்பீ செயசெய
 இடமுடை விக்கின விநாயகா செயசெய
 இணங்கிய அன்பர்க் கினியாய் செயசெய
 தத்துவ முறைதரு சாமீ செயசெய
 நன்னெறி வித்தக நம்பீ செயசெய
 பகீரதிக் கினிய பாலா செயசெய
 மன்றுள் ஆடிய மகனே செயசெய
 இயக்கரைக்களையும் இறைவா செயசெய
 அரவக்கிண்கிணி அணிவாய் செயசெய
 இலகக்கொம்பொன் றேந்தீ செயசெய

வஞ்சப் பழவினை மாற்றுவாய் செயசெய
 அழகிய வேலுனுக் கண்ணா செயசெய
 இளமத யானை முகத்தாய் செயசெய
 இறக்கரி சாடும் இறைவா செயசெய
 அனந்தல் ஆடும் அரசே செயசெய
 கரமைந் துடைய கணபதி செயசெய
 காமன் பகைவன் காதல செயசெய
 கிரியிற் பாரதம் தீட்டினாய் செயசெய
 கீழ்மை ஒழித்துக் கிளர்வாய் செயசெய
 குண்டப் பண்டிக் குருவே செயசெய
 கூறிய மும்மதக்கோவே செயசெய
 கெண்டயங் கண்ணுமை மகனே செயசெய
 கேதாரப் பிரியம் ஆனாய் செயசெய
 கையிற் சக்கரம் உடையாய் செயசெய
 கொவ்வைக்கனிவாய் மதலாய் செயசெய
 கோலக்குடநிகர் வயிற்றாய் செயசெய
 கௌவைப் பழவினை தீர்ப்பாய் செயசெய

பிடியதன் உருஉமை கொளயிகு கரியது
வடிகொடு தனதடி வழிபடும் அவரிடர்
கடிகண பதிவர அருளினன் மிகுகொடை
வடிவினர் பயில்வலி வலமுறை இறையே.

மண்ணுல கத்தினிற் பிறவி மாசற
எண்ணிய பொருளெலா மெளிதின் முற்றுறக்
கண்ணுத லுடையதோர் களிற்றின் மாமுகப்
பண்ணவன் மலரடி பணிந்து போற்றுவாம்.

உ



கணபத் காரியச் சீத மாலை

காசிப முனிவர் அருளியது

பந்தம் அகற்றும் அநந்தகுணப் பரப்பும் எவன்பால்

உதிக்குமோ

எந்தவுலகு மெவனிடத்தில் ஈண்டி இருந்து கரக்குமோ

சந்தமறை ஆகமங்கலைகள் அனைத்தும்

மெவன்பால்த் தகவருமோ

அந்த இறையாம் கணபதியை அன்புகூரத்

தொழுகின்றோம்.

உலகம் முழுதும் நீக்கமற ஒன்றாய் நிற்கும்
 பொருளெவன் அவ்
 உலகில்ப் பிறக்கும் விகாரங்கள் உறாத மேலாம்
 ஒளியானவன்
 உலகம் புரியும் வினைப்பயனை நீக்கும் கனளகன்
 எவன் அந்த
 உலக முதலைக் கணபதியை உவந்து
 சரணமடைகின்றோம்.

இடர்கள் முழுதும் எவன் அருளால் எரிவீழும்
 பஞ்செனமாயும்
 தொடருமுயிர்கள் எவனருளால் சுரர் வாழ் பதியும்
 உறச்செய்யும்
 கடவுள் முதலோர் கூறின்றி கருமம் எவனால்
 முடிவுரும் அத்
 தடவு மருப்புக் கணபதி பொன் சரணம்
 சரணமடைகின்றோம்.

மூர்த்தியாகித் தலமாகித் முன்னீர்க் காங்கை முதலான
தீர்த்தமாகி அறிந்தறியாத் திறத்தினாலும் உயிர்க்கு
நலம்

ஆரத்தி நாளும் அறியாமை அகற்றி

அறிவிப்பானெவன் அப்

போர்த்த கருணைக் கணபதியை புகழ்ந்து

சரணமடைகின்றோம்.

செய்யும் வினையின் முதல் யாவன் செய்யப்படுமப்

பொருள்யாவன்

ஐயமின்றி உளதாகும் அந்தக் கருமப் பயன் யாவன்

உய்யும் வினையின் பயன் விளையின் ஊட்டி

விடுப்பான் எவன் அந்தப்

பொய்யில் இறையாக் கணபதியை புகழ்ந்து

சரணமடைகின்றோம்.

வேதம் அளந்தும் அறிவரிய விகிர்தன் யாவன்

விழுத்தகைய

வேதமுடிவில் நடம்நவிலும் விமலன் யாவன்

விளக்குபர

நாதமுடிவில் வீற்றிருக்கும் நாதனைவன் எண்குணன்
எவன் அப்
போதமுதலை கணபதியைப் புகழ்ந்து சரணம்
அடைகின்றோம்.

மண்ணில் ஓர் ஜங்குணமாகி வதிவான் எவன்
நீரிடை நான்காய்
நண்ணி அமர்வான் எவன் தீயில் மூன்றாய்
நவில்வான் எவன் வளியில்
எண்ணும் இரண்டு குணமாகி இயைவான் எவன்
வானிடை ஒன்றாய்
அண்ணல் எவன் அக் கணபதியை அன்பில்
சரணமடைகின்றோம்.

பாச அறிவில் பசு அறிவில் பற்றற்கரிய பரன்யாவன்
பாச அறிவும் பசு அறிவும் பயிலப் பணிக்கும் அவன் யாவன்
பாச அறிவும் பசு வறிவும் பாற்றி மேலாம் அறிவான
நேசன் எவன் அக் கணபதியை திகழச்
சரணமடைகின்றோம்.

திருப்புகழ்

கைத்தல நிறைகனி அப்பமொடு அவல்பொரி
கப்பிய கரிமுகன் அடிபேணிக்
கற்றிடு மடியவர் புத்தியி லுறைபவர்
கற்பக மெனவினை கடிதேகும்
மத்தமும் மதியமும் வைத்திடு மரன்மகன்
மற்பொரு தீரள்புய மதயானை
மத்தள வியறனை உத்தமி புதல்வனை
மட்டவிழ் மலர்கொடு பணிவேனே
முத்தமு ழடைவினை முற்படு கிரிதனில்
முற்பட எழுதிய முதல்வேனே
முப்புர மெரிசெய்த அச்சிவ னுறைரதம்
அச்சது பொடிசெய்த அதிதீரா
அத்துய ரதுகொடு சுப்பிர மணிபடும்
அப்புன மதனிலை இபமாகி
அக்குற மகளுட னச்சிறு முருகனை
அக்கண மணமருள் பெருமாளே.



**கே.கே.ஆர். ஆப்செட் பிரிண்டர்ஸ், கச்சேரி ரோடு,
மயிலாடுதுறை. Ph :228285**